

V

(Avviżi)

PROCEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

IL-KUMMISSJONI EWROPEA

Notifika minn qabel ta' konċentrazzjoni

(Każ COMP/M.5978 – GDF Suez/International Power)

(Test b'relevanza għaž-ŻEE)

(2010/C 326/10)

1. Fid-29 ta' Novembru 2010, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-impriża GDF Suez SA ("GDF Suez", Franza) waħedha takkwista, fit-tifsira tal-Artikolu 3(1)(b) tar-Regolament dwar l-Għaqdiet, il-kontroll fuq International Power plc ("International Power", l-Ingilterra u Wales) permezz tal-akkwist ta' 70 % tal-ishma fl-International Power.
2. L-attivitajiet kummerċjali tal-impriża kkonċernati huma:
 - Il-GDF Suez hija preżenti f'kull parti tal-katina tal-enerġija, fl-elettriku u fil-gass naturali, inklużi: (i) ix-xiri, il-produzzjoni u l-kummerċjalizzazzjoni tal-gass naturali u tal-elettriku; (ii) it-twassil, it-tqassim, il-ġestjoni u l-iżvilupp ta' infrastrutturi kbar tal-gass naturali; u (iii) it-tfassil u l-kummerċjalizzazzjoni ta' servizzi tal-enerġija u ta' servizzi marbutin mal-ambjent,
 - L-International Power hija operatur internazzjonali b'attivitajiet fl-Amerika ta' Fuq, fl-Ewropa, fil-Lvant Nofsani, fl-Awstralja u fl-Asja. L-International Power hija operatur ta' faċilitajiet għall-ġenerazzjoni tal-elettriku. Hija tiżviluppa, tipposedi u thaddem madwar 50 impjant tal-produzzjoni tal-elettriku f'21 pajjiż, u tiġġenera kapaċità (gross) ta' bejn wiehded u iehor 32 000 MW f'kapaċità elettrika.
3. Wara eżami preliminari, il-Kummissjoni ssib li l-operazzjoni nnotifikata tista' taq' fl-ambitu tar-Regolament tal-KE dwar l-Għaqdiet. Madanakollu, id-deċiżjoni finali dwar dan il-punt hija riżervata.
4. Il-Kummissjoni tistieden lill-partijiet terzi interessati biex jibaghtu kwalunkwe kumment li jista' jkollhom dwar l-operazzjoni proposta lill-Kummissjoni.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-feks (+32 22964301), jew b'emejl lil COMP-MERGER-REGISTRY@ec.europa.eu jew bil-posta, taht in-numru ta' referenza COMP/M.5978 – GDF Suez/International Power, fl-indirizz li ġej:

Il-Kummissjoni Ewropea
Direttorat Ġenerali għall-Kompetizzjoni
Reġistru tal-Amalgamazzjonijiet
J-70
1049 Bruxelles/Brussel
BELGIQUE/BELGIË

(¹) ĠU L 24, 29.1.2004, p. 1 (ir-"Regolament tal-KE dwar l-Għaqdiet").